



**ప్రస్తుత ధర: రూ. 116**

**టార్గెట్: రూ. 157**

**ఎందుకంటే:** ఆతిథ్య రంగ మధ్యస్థాయి కంపెనీ లెమన్ ట్రీ హోటల్స్ సమీకృత పునర్వ్యవస్థీకరణకు తెరతీసింది. తద్వారా గ్రూప్ రెండు విభాగాలుగా విడిపోనుంది. లెమన్ ట్రీ హోటల్స్ పేరుతో అసెట్ లైట్(ఆస్తులపై తక్కువ పెట్టుబడులు), ఫీ ప్లాట్ఫామ్ను ఏర్పాటు చేయనుంది. ఫ్లేయర్ హోటల్స్ పేరుతో అసెట్ హెవీ(ఆస్తులపై భారీ పెట్టుబడులు) యాజమాన్య ప్లాట్ఫామ్ను నెలకొల్పనుంది. ఈ లావాదేవీలో భాగంగా పీఈ దిగ్గజం వార్బర్గ్ పింక్స్ ఫ్లేయర్ హోటల్స్లో ఏపీ జీకిగల మొత్తం 41 శాతం వాటాను కొనుగోలు చేయనుంది. ఇందుకు ప్రైమరీ ఈక్విటీ ద్వారా రూ. 960 కోట్లు ఇన్వెస్ట్ చేయనుంది. తద్వారా ఫ్లేయర్ వృద్ధికి నిధులు సమకూర్చనుంది. ప్రధానంగా.. పూర్తి అసెట్ లైట్, అసెట్ హెవీ ఆధారిత(ఫ్లేయర్) సంస్థలను విడివిడిగా ఏర్పాటు చేసే లక్ష్యంతో పునర్వ్యవస్థీకరణను చేపడుతోంది.

దీని ప్రకారం ఆస్తుల బదిలీ కారణంగా ఆయా సంస్థల ఆదాయాలు వెనకడుగు వేయనున్నాయి. అయితే యాజమాన్య ఫీజు పుంజుకోనుంది. నిర్వహణ లాభ(ఇబిటా) మార్జిన్లు సైతం మెరుగుపడనున్నాయి. మరోపక్క తరుగుదల, వడ్డీ వ్యయాలు తగ్గనున్నాయి. లెమన్ ట్రీ హోటల్స్ వాటా నిర్మాణంలో మాత్రం ఎలాంటి మార్పు ఉండబోదు. ఫ్లేయర్ 12-15 నెలల్లోగా స్టాక్ ఎక్స్చేంజీలో లిస్ట్కానున్నట్లు భావిస్తున్నారు. పునర్వ్యవస్థీకరణ ప్రభావంతో అసెట్ లైట్, అసెట్ హెవీ విడి కంపెనీలుగా ఏర్పాటుకానున్నాయి. అంతేకాకుండా ఏపీజీ వాటా విక్రయించేందుకు వెసులుబాటు కలగనుంది. కాగా.. ఈ అంశాలు లెమన్ ట్రీ హోటల్స్ వాటాదారులపై ఎలాంటి ప్రభావాన్ని చూపబోవు. వార్బర్గ్ పెట్టుబడులు, ఫ్లేయర్ లిస్టింగ్ తదుపరి ఈ సంస్థలో వాటా కలిగిన కంపెనీగా లెమన్ ట్రీ హోటల్స్కు డిస్కాంటింగ్ లభించనుంది.



**ప్రస్తుత ధర: రూ. 150**

**టార్గెట్: రూ. 180**

**ఎందుకంటే:** దేశీయంగా జీవిత బీమా రంగంలోని టాప్-10 కంపెనీలలో ఒకటిగా కెనరా హెచ్ఎస్బీసీ లైఫ్ ఇన్సూరెన్స్ నిలుస్తోంది. డైవర్సిఫైడ్ ప్రొడక్ట్ మిక్స్ను కలిగి ఉంది. వీటిలో యులిప్తోపాటు సంప్రదాయ పార్, నాన్పార్, ప్రొటెక్షన్ విభాగాలున్నాయి. ఈ ఆర్థిక సంవత్సరం(2025-26) తొలి అర్థభాగం (ఏప్రిల్-సెప్టెంబర్) ఫలితాలలో యులిప్ 50 శాతం, నాన్పార్ 34 శాతం, పార్ 8 శాతం, ప్రొటెక్షన్ 8 శాతం ఆక్రమించాయి. ప్రధానంగా బ్యాంకెన్సూరెన్స్ చానళ్ల ద్వారా బిజినెస్ లభిస్తోంది. పీఎస్యూ దిగ్గజం కెనరా బ్యాంక్ (70 శాతం), గ్లోబల్ దిగ్గజం హెచ్ఎస్బీసీ(15 శాతం) ఇందుకు దన్నునిస్తున్నాయి. గత దశాబ్ద కాలంలో సంస్థ మొత్తం పరిశ్రమను, ప్రయివేట్ విభాగాన్ని మించుతూ ఏపీఈలో ప్రతీఏటా 22 శాతం వృద్ధిని కొనసాగించింది. దీంతో సంస్థ మార్కెట్ వాటా సైతం పుంజుకుంటూ వచ్చింది. పరిశ్రమ సగటులో 0.9 శాతం, ప్రయివేట్ విభాగంలో 1.1 శాతం అధిక పురోగతిని మార్కెట్ వాటా అంశంలో సాధించింది. దేశీయంగా జీవిత బీమా విస్తృతికి గల అవకాశాల ఆధారంగా భవిష్యత్లోనూ ఈ పరిశ్రమ పటిష్ట వృద్ధి పథంలో సాగనుందని భావిస్తున్నాం.

ప్రపంచ సగటు 2.9 శాతంకాగా.. దేశీయంగా ఇది 2.8 శాతంకావడం గమనార్హం. జీఎస్టీ సవరణల సంస్కరణలు, దేశీయంగా 83 శాతంగా నమోదవుతున్న ప్రొటెక్షన్ గ్యాప్ ఇందుకు సహకరించనున్నాయి. రిస్క్ ఆధారిత సాలెన్సీ, కాంపోజిట్ లైసెన్స్ తదితర నియంత్రణలు సైతం పరిశ్రమకు సానుకూలతలు కల్పిస్తున్నాయి. బ్యాంక్ బ్రాంచీల ద్వారా మరింత విస్తరణకు వీలుండటం, బ్రాంచీల యాక్టివేషన్ పుంజుకుంటుండటం, ప్రొడక్ట్ మిక్స్లో ఆధునికతలు, పటిష్ట నిర్వహణ సామర్థ్యం ప్రభావంతో నిర్వహణ ఆర్వోఈవీలో 17 శాతం వృద్ధిని సాధించగలదని భావిస్తున్నాం.